

ТЫЗЭКЬОТМЭ – ТЫЛЪЭШ!

Адыгэ Голос адыга

макъ



1923-ро ильсум
пътхапам
кынчельжанагыу кындыкын

№ 158 (22128)

2020-рэ ильс

ГЪУБДЖ

ИОНЫГЪОМ и 8

ОСЭ ГЪЭНЭФАГЪЭ ИИЭП

къыхэтүүтыгъехэр ыкы
нэмикі къебархэр

тисайт ижъугъотштых

WWW.ADYGOICE.RU

6 +

Адыгэ Республикаэм и Правительствэ иғъэзет

Адыгейим мыл Унэшхо къышызэуахыгъ



щагъесагъэх, медальхэр зэнэ-
къокъухем къащаагыгъ. Хокке-
ир республикэм щыпсэухэрэм
нах ашогъешшэйон хъуштэу
Ю. Ждановым ылъитагь.

Полицием икулыкъушшэхэм
я Дунэе къутамэ хэгъэгу 63-рэ
хэт. Мыекъуапэ спорт Унэшхор
къышэрэшызэуахырэм фэш
ныбджэгъу ешшэгъо щызэхаша-
гъэм хоккеим щыцшэриохэр
хэтых. Чыпэ пльырхэм дээ
кулыкъур ашызыхыгъехэр,
медальхэр, орденхэр къызыфа-
гъэшшошагъехэр, спортым пыль-
хэр командэхэм зэрощешшэхэрэ
Ю. Ждановым зэхахъэм къы-
шиуагъ.

Хоккеир зышшогъешшэйонхэм
я Ассоциацие Урысыем щызэ-
хашагъэм ипрезидентэу Алина
Бородаевар, Адыгейим физкульту-
рэмкэ ыкы спортымкэ икулыкъушшэхэр
зэхахъэм хэлэжьа-
гъэх.

Апэрэ ешшэгъур

Полицием икулыкъушшэхэм
я Дунэе ассоциацие и Урысые

къутамэ икомандэрэ Адыгэ
Республикэм хоккеимкэ ихэ-
шылыкъыгъэ командэрэ ешшапэм
къырагъэблэгъагъ.

Олег Матыциныр, Къумпыл
Мурат, Алина Бородаевар, Юрий
Ждановыр, нэмикіхэри ешшапэм
ипчэгүү къихъхи, зэнэкъокъум
хэлэжьэштхэм къафэгушшагъэх,
шайбэу зэршшэштхэр къара-
тыгъ, мылым зэлукшэгъур щыра-
гъэжьагъ.

Хоккеир зыгу рихыхихэрэм
яхэшшыпкыгъэ командэу Ады-
гейим щызэхашагъэм анахыкіеу
ахэтэир Шхъэлэхъо Тимур.
Гъэшшэйоныр полицием икулыкъушшэхэм якомандэ зэлукшэ-
гъур 1:0-у ыхызэ, Шхъэлэхъо
Тимур ухумаклор къызэринэкли,
къэлгчээм шайбэр зэрэдидза-
гъэр арь. Спортсмен ныжык-
иэр Адыгейим хоккеимкэ ита-
рих хэхъагъ.

Полицием икулыкъушшэхэм
ныбджэгъу ешшэгъум пчагъээр
6:5-у теклонигъэр къыщыдахыгъ.

(Икэух я 3-рэ нэклуб. ит).

Мыл спорт Унэшхо «Ошутенэр»
Мыекъуапэ къышызэуахыгъ.
Ионыгъом и б-р Адыгэ Республикаэм
имызакъоу, Урысые Федерацием испорт
итарих шүкшэ къыхэнэжьыщ.

Федеральнэ программэ
«Спортыр — щызэнгыгъэм иша-
пхъ» зыфилорэм Адыгэ Республикаэр
хэлажъэх. Мыл Унэшхо
«Ошутенэр» зы ильсэым къы-
коц! Мыекъуапэ щагъэпсыгъ.

Спорт Унэшхом икыззэхын
фэгъэхыгъэ зэхахъэр гъэшшэ-
гъонэу зэхашагъ. Иофхъабзэм
Урысыем и Правительствэ
икулыкъушшэхэр, Адыгейим илэ-
шхъэтетхэр хэлэжьагъэх.

Лентэр зэпаупкы

Урысыем спортымкэ имини-
стрэу Олег Матыцинырэ Адыгэ
Республикэм и Лышхъэ
Къумпыл Мурат эзэхахъэм
хэлажъэхэрэм къафэгушшагъэх.
Лентэ пльыжыр зэпаупкы, мыл
Унэшхом ипчэхэр къышызэуахы-
гъэх, «шүкъеблагъ» аlyагъ.

Къафэгушшагъэх

Урысые Федерацием спор-
тымкэ иминистрэу Олег Матыци-
ныр пчегум итээ зэхахъэм
хэлажъэхэрэм къафэгушшагъ. Спортыр
зэрэгшэгъоныр, физкультурэм спортымрэ
псаунгыгъэр зерагъэпштэрээр,
«Ошутенэр» зэтэгъэпсхыгъэ
зэрещтыр аш хигъэунэфыкы-
гъэх. Спорт псөольаклор илэ
зэрхъугъэм фэш Адыгэ Респу-
бликаэм къыфэгушшагъ.

Республикэм и Лышхъэ
Къумпыл Мурат спорт Унэшхо
«Ошутенэр» мэхъэнэ ин ри-
тигъ. Федеральнэ программэ
«Спортыр — щызэнгыгъэм иша-
пхъ» зыфилор хэгъэгум щы-
кылорэм шольтиярхэр чанэу хэ-
лажъэх. Адыгейир арь зэклэми
алэу спорт псөульэр програм-

мэм диштэу зыща-
гъэпсыгъэр.

— Урысыем и
Правительствэ,
спортымкэ мини-
стрэу Олег Матыци-
ныр тафэрэз,
«тхъашуегъэпсэу»
яслюжы сшоингъу,
ахэр чанэу іэп-
шэгъу къытфэхъу-
гъэх, — къуагъ
Къумпыл Мурат.

Мыл спортымкэ Адыгейим апэрэ Унэ-
шхор къышэрэшызэ-
уахырэм фэгъэхыгъэ
зэхахъэм къы-
щыгүшыагъ полицием
икулыкъушшэхэм я Дунэе ассоциацие
икутамэу Урысыем щыз эх а шагъэм
ипрезидентэу Юрий Ждановыр.

Хоккеий щешшэн-
хэу спорт псөульэр
Адыгейим илэ зэрэ-
хъугъэр Иофшэгъэ
дэгъуклор ылъитагь
Юрий Ждановыр.
Адыгэ Республикэм
бэнэклор цэргиохэр



Сурэтхэр А. Гусевым тырихыгъэх.

ЗЭЗЭГҮҮНЫГҮЭМ ЗЭДҮКІТХАГҮЭХ

УФ-м спортымкіэ и Министерствэрэ Адыгэ Республикэмрэ зэпхыныгъэ зэдүрлэу юф зэрээдаштэштим фэгъэхыгъэ зэзэгүүныгъакіэм зэдүкітхагъэх.

Спортымкіэ министрэу Олег Матыциныр зэзэгүүныгъэ зыкітхагъэхэм кытегушийээ, тапекіи аш тетэу Адыгейим чанэу юф дашэним зэрэфхэвзыхэр, тхыльыр аш фытегъэпсхыгъэ программэу зэрэцчытыр кыкыгъетхыгъ.

— Инфраструктурэу республикэм шағъэпсыгъэмрэ гүхэлэу Лышхээм зигугуу кышыгъэхэмра неушыре мафэмкіэ гүгъэлэ инхэр къатых. Республикэм ирайонхэм ашыпсэухэрэм физкультурэмрэ спортымрэ апылынхэм пае амалышухэр аратыгъэх. Цыфхэм япсауныгъэ кыщымыкіэнимкіэ, посукэ амалеу ялэр нахышу хүнэмкіэ непэар анах шхьба-иу щыт. УФ-м и Президент кыгъэуцуугъэ пшъэрыльыр, процент 70-м кыщымыкіэу спортым пыльнхэу шыгъэныр, гэцкігъээнимкіэ ишкігъэгээстэр тэ зэшотхыщт. Адыгейими а программэр зэрэцчыпхыраштыгъицыхээ тель, — кыгуягъ УФ-м спортымкіэ иминистрэ.



АР-м и Лышхээ аш зыфи-
гъазээ, тишольыр физкультурамрэ спортымрэ зааша-
шьомбгүнумкіэ 1991-эгъушо-
кызыэрератырэ фэш «тхьа-
шьуегъэпсэу» риуагъ.

— Министерствэмрэ республика-
ликэмрэ юфэу зедаштэрэм
мымакіэу шуагъэ къетыш,

тапекіэ дгъэнэфагъэхэри пхы-
рышыгъэ зэрэхъущтим си-
цыхъэ тель. Адыгейими пшъэ-
рыльеу зыфи-гъэуцжыгъэхэр
хэзигъэ имылэу ыгъэцкі-
штых, — кыгуягъ Күумпүл
Мурат.

ХҮҮТ Нэфсэт.

Спорт псэуальэхэм нэIуасэ зафишыгъ

УФ-м спортымкіэ иминистрэу Олег Матыциныр АР-м и Лышхээ Күумпүл Муратрэ спорт псэуальэу Мыекуапэ дэтхэм ашыщхэм ашылагъэх.

Адыга республике стадионэу 2008-рэ ильэсүм кыщегъажа-
гъэу 2017-рэм нэс гэцкігъэжын
юфштэнхэр зэрашыллагъэхэм
алз клауагъэх. Пстэумки а про-
ектим сомэ миллион 925-рэ
тефагъ. Аш щыщэу сомэ миллион
645-р федеральнэ мылькум
кыххэхыгъ.

Стадионим тысынпэу илр
нэбгырэ мин 14-м ехъумэ
ательятаагъ, атлетикэ псынкіэм
ищкігъэгээстэр тээштэ.
Ар Олег Матыциними
кыхигъэштигъ, псэуальэр зэра-
гъэфедэрэм, спортымхэм гэх-
хъягъэу яхэм квакыупчагъ.

АР-м и Лышхээ атлетикэ
псынкіэмкіэ ыкыи футбольымкіэ
Урысые зэнекъокуухэр мыш-
мызэу, мытюу зэрэшьзэхаша-
гъэхэр кыгуягъ. Ахэм анэмь-

кіэу футбольымкіэ республике
командэу «Зэкъошныгъэм»
иджэгүнхэр щеклох.

Нэужым щэрионымкіэ спор-
туджаплэу 2000-рэ ильэсүм
Сидней щыкыгъэ Олимпиадэм
чемпион щихуугъэ Сергея Али-
фиренкэм ыцэ зыхырэм щыла-
гъэх. Ар 2016-рэ ильэсүм
аяаэуцуу. Квадратнэ метрэ мин
17 хүүрэ унэм ишын ыкыи
ищкылагъэхэм ягъэпсын сомэ
миллион 95-м ехъу пэхуагъ.

Аш щыщэу сомэ миллион
85,8-р федеральнэ бюджетым
кыххэхыгъ.

Олимпийскэ чемпионэу Сер-
гей Алифиренкэм щэриуаплэр
къаригъэлэгъуугъ. Аш кызыэ-
риуагъэхэмкіэ, спорт юфтхаб-
зэхэр щызэхшэгъэнхэм ар
фытегъэпсхыгъ, ар къэзы-
ушыхъатырэ сертификат ил,
Урысые спортымкіэ и Мини-

стерствэ иреестрэ хэт спорт
псэуальэхэм ахагъэхагъ.

Комплексым зы уахтэм
нэбгыри 100-мэ зыщагъэхъазы-
рын алъэкыщт. Зэлухыгъэхэу,
метрэ 50-м ыкыи 25-м ателья-
тагъэхэу щэриуоплту хэт,
яланэрэ къатым «пневматиче-
скэ» зыфалорэм фэдэу метри
10 ыкыи 25-мэ ательятаагъэхэр
щыгъэпсэгъэх.

Спорт щэрионым Адыгейим
льэшэу зэрэцчыпхырэхэмрэ
спортым ипащэ кыкыгъетхыгъ.
Спортыменэу езгэжэгъакі-
хэмкіэ щысэтехыплэх тичып-
эхъуухэр олимпийскэ чемпионэу
Сергей Алифиренкэмрэ Пар-
алимпийскэ чемпионэу Валерий
Пономаренкэмрэ.

Министрэм псэуальэм осэ
ин кыфишыгъ, спортыменэу
юфтхабзэхэм ахэлажъэхэрээр
зыщыпсэущхэри комплексым



кыдыхэллытэгъэнхэм мэхъанэ
зэриэри кыкыгъетхыгъ. Медицинэм
иамалхэр кызылэкігъэхъэ-
хэгъошу афэшыгъэнхэр ары
анахэу кыхигъэштигъ.

— Гъэхъагъэхэр ашынхэм
имызакьюу, япсауныгъэ кы-
щымыкіэними спортыменхэм-
кіэ мэхъанэшхо ил. Арышъ,
юфтхабзэхэм языфэгъэхъа-
зырынкіэ амалышухэр, япса-

уныгъэ изытэ зэрэллыпльэ-
штхэр кыдэллытэгъэнхэр фое,
— кыгуягъ министрэм.

АР-м и Лышхээ спортымкіэ
шьольыр гупч агъэпсын, инфра-
структурэм нахь зырагъэушъом-
бгүн гүхэл зэряэр кыгуягъ.

**АР-м и Лышхээ
ипресс-къулыкъу.**
Сурэхэр А. Гусевым тыри-
хыгъэх.

Адыгэ Республикэм и Лышхээ и Указ

Адыгэ Республикэм
ищхууцэу
«Адыгэ Республи-
кэм физическе
культурэмрэ спор-
тымрэкіэ изаслу-
женэ Йофиши»
зыфиорэр
Е.В. Трефиловым
фэгъэшьошгъэним
ехыллагъ

Физическе культурэмрэ
спортымрэ алъэныкъокіэ
гъэхъагъэу илэхэм афэші
Адыгэ Республикэм ищхууцэу
«Адыгэ Республикэм
физическе культурэмрэ
спортымрэкіэ изаслуженэ
Йофиши» зыфиорэр Тре-
филов Евгений Василий
ыкъом — Урыснэем гандбо-
лымкіэ ифедерации иви-
це-президент фэгъэшьошгъэн-
нэу.

Адыгэ Республикэм
и Лышхээ
Къумпүл Мурат
к. Мыекуапэ,
Іоныгъом и 4, 2020-рэ
ильэс
N 130

Адыгейим мыл Унэшхо къышызэуахыгъ

(Икъех).

Анахь дэгъоу ешлагъехэм, зэлукіэгъум къащыхэштыгъехэм шүхъафтынхэр аратыжыгъех.

Мыекъуапэ къащыххугъэ Никита Кучеровыр хоккей ешнэмкэ дунаим щыцэрүу. Аш фэдэ спортсменхэр тикъалэ щагъесэнхэмкэ джы амалышухэр тилем.

Мыл Унэшхор

2019-рэ ильесым Урысыем спортымкэ и Министерствэрэ Адыгейим и Правительствэрэ зээзгыныгъэ зэдаши, спорт Унэшхом төфөт ахьшэр къалытаг. Сомэ миллион 262-рэ пэуягъехьаг.

«Ошутенэм» хоккей щешэштых, лъэрычъехэм атетхэе зэнэкъокъухэр къашхэмкэ зэхашштых, искуствэм фэгъехыгъэ спорт лъэпкъхэм ныбжыкіехэр адагъесштых. Цыфхэм япсауныгъэ игъепытэн юфыгъо шъхъаїхэм ахалыте.

Залым тъысыпэ 301-рэ, спортсменхэм зызыщафэпэштхэр, судьяхэм афаъэнэфэгъэ

чыпіэхэр, шхапіэр, къуачіэр зыщапсихъэрэ спорт псэуальехэр, нэмикіхэри хэтых. Ятлонэрэ къатыр дахэу ашыгъ, гүэтипэу щыт, юфшапіэхэр зэтегъэпсыхъагъех.

Еплъыкіхэр

Урысыем и Къэралыгъо Думэ идепутатэу, дунаим самбэмкэ гъогогу 11 дышшэр къышызыхыгъэ Хъасанэкъо Мурат зэхахъэм къыштытуагъ спорт псэуальэм плунгъэ мэхъянэ зэрэритирэр. Ныбжыкіхэр спортым, шэн-зекъякіхэм афгээзэнхэмкэ «Ошутенэм» щысэ зытырахырэ спорт Унэшхуу тилем.

Псауныгъэр зыщагъэптырэ, лъэныкъуабэмэ афгээзэгъэ физкультурнэ зэхэт Унэшхуу «Ошутенэм» ипащэу Осмэн Альберт спорт псэуальэм игъепсын хэлэжъагъехэм лъешуу афэрэз. Юфшэнэйр зэрэзэхищтэйтм ехылпігъэ унашхохэр ыгъэцакіхэр ригъежьагъ.

Псэуальэм ыгашхыкъэ транспорт зэфэшхъафхэм апае уцуупіэхэр щагъэпсыгъэх. Еджа-



пэхэм зэпхыныгъэ адьрялэу спорт лъэпкъхэм ныбжыкіхэр афагъесштых, хоккей коман-

дэ 2021-рэ ильесым зэхашшт.

«Ошутенэм» баскетбол, гандбол, волейбол щешэх, хок-

кеир къаххэхъуагъ, лъэрычъэ спортыми зиушъомбгүүшт.

ЕМТЫЛЬ Нурбай.

Тиреспубликэ апэритфым ашыщ

Адыгейим мы Унэшхор къышызэуахынам ыпекіе УФ-м спортымкэ иминистрэу Олег Матыцинырэ АР-м и Лышихъэу Къумпыл Муратрэ зэлукіэгъу зэдьрэлтагъ.



Физкультурэмэрэ спортымрэ спортымкэ зыщягъэушъомбгүүгъээнэм епхыгъэ юфхэм, лъэпкэ проектийн «Демографи-ем» ипхырышын пае атүпшыгъэ федеральне проектийн «Спортыр — щылэнгъэм ишапхъ» зы-фиорэр гъецкілагъэ зэрэххурэм лъэнхыкъуитур зэдатегущыгъагъ. Зэлукіэгъум Урысыем спор-

тымкэ и Министерствэ, Адыгейим игъэцкіекло ыкчи хэбзэгъэууцу органхэм ялтыклохэр хэлэжъагъех.

Федеральне проектийн къышыдэлтыгъэ Адыгейим щипхырашхэрэм мымакіеу федэ къызэрхырэр Олег Матыциным къызэриуагъемкэ, спорт псэуальехэм

щыдашэ Федеральне проектий «Спортыр — щылэнгъэм ишапхъ», къэралыгъо программау «Физический культурум спортом хэхъоныгъэ ашынэр» зыфилохэрэм къышыдэлтыгъэ пстэур гъэцкілагъэ зэрэхъущтми тицихъэ тель. Зэпахырэ уззу дунаир зэлъызыкъу гъэмий лъэпкэ проектихэм япхырышынкэ иягъэ къызэрэмкыуагъэр нафэ. Аш пае лъэшэу республикэм ипащи, аш икомандэ хэтхэмий тизэррафэрэзэр къыхэзгъэштимэ сшоигъу, — къуагъ Олег Матыциним.

АР-м и Лышихъэу юфхэм язитет министрэу щигъэгъуазээ, федеральне проектийм къышыдэлтыгъэ спорт комплекс 4 зэрэргэжъагъэр къуагъ. Ахэр Адыгэйалэ, Джэдэжэ, Кошхъэблэ ыкчи Шэуджэн районхэр арь зыщашыхэрэ. Ахэм анэмкіеу спорт плошадкитуу агъепсы, олимпиадэхэм зыщашафгэхъазырырэ еджапіэм пае оборудование ыкчи футбол ёшлэпилтүм апае псеуальехэр къашэфгыгъэх. Къэкошт ильесым Красногвардейскэ районым зы спорт комплексиыхо ыкчи цыклюу щи щагъеуцун гүхэл ѿ.

— Цыфхэм спортым зы-шипсэхэрэм, къуаджэм дэс-хэрэ зэрэххурэм, спорт псэуальехэр къызэкігъэхъэшошу

афэшыгъэнэр пшъэрэльзү зыфэдгъэуцужыгъ. Джащ фэдэу зипсауныгъэ пыч фэхъуяххэм спортыр зэрэшыклагъэр зыщыдгъэгъупшэрэл. Ар мы уаххтэм мыдзэу пхырышыгъэ мэхъу, муниципалият пэпч спортым епхыгъэ инфраструктурэр щигъэгъэпсы. Адыгейим псэольз 941-у итэм щыщэу 567-р къоджэ псэуальехэр арь зыщашыгъэхэр, — къуагъ Олег Матыциним.

Блэкыгъэ ильесир пштэмэ, республикэм щипсэу физкультурэм ыкчи спортым апильыр процент 47-м шхъарыкыгъ, ГТО-м ишапхъэхэр зэрэгэцкіэшщтэр нэбгырэ мин 30 фэдизмэ аушетыгъ.

— УФ-м и Президентэу Владимир Путиним цыфхэм япсауныгъэ анахь шъхъаїхэм зэрэшыцыр къыкыгъэтхыгъ. Ары тиофшэн зытедгъэпсы-кырэри. Урысыем спортымкэ и Министерствэ тиэпилэгъюу инфраструктурэм игъэпсын лъэшэу ыуж тихъагъ. Блэкыгъэ ильесым республике программэу «Развитие физической культуры и спорта» зыфиорэм къышыдэлтыгъэхэм ягъэцкіеин сомэ миллион 840-рэ пэуягъагъ, мы ильесымкэ гъэнэфагъэр сомэ миллион 925-рэ мэхъу, — къуагъ АР-м и Лышихъэу.

Адыгэ кэлэеэгъэдже коллеждым ипащэу Къэгъээжэй Мурат Нурбай ыкъом янэу Лелэ Ерэджыбэ ыпхъум идунаи зэрихъожыгъээр гүхэкъышо тыхыгъу. Унагъом, яхылхэм таффэхъаусихэ, къинир адэтээты. Щимыгъэжым Тхъэм джэнэт лялпіэ къырет.

Адыгэ кэлэеэгъэдже коллеждым иофишлэхэр.

Уахътэр ыкIи тхакIор

Күштээ орэдым

Ным иныдэльфыбзэ, ны быдзыщэм фэдэу, іашу, фабэ, шъабэ — күштээ орэдым фэдэу, уегъэгупсэфы, пхегъахьо.

Лъэпкым итхэклошкоу МэшбэшIэ Исхъакъ исатыриплхэр пюмэ, тхъельэу папкIэх. Ахэм адигэм игубзыгъагы, иакыли, инэжгүрүгын, игулыти, ишхъэлъитэж гъашу, илъигэцыфыгы, игумэкл-гуклэгъу, икъэрар лъэши ахэгощагъ, сатыриплхэр гопэс къаргъох, іэзэгъух, цыкIу ини ахэр лъешэу ящиkлагъэх.

Зигупшице уапашхъэ кызылхъан зыфызэшIокIырэр цыф лъэш пытэр, гузл-лууз ин ильэпкъ фызиIэр ары. Гум ильыр, узымыгъэгупсэфырэр, гум зэхишIеу ўашчырэр къэлгъошоп, ау псе фабем шлоигъу, зэкIе илэ амалымкIе, цыфхэм къотэгъу-нубджэгъу афэхъуныр.

Ар, щеч хэмьльэу, фызэшIокIы, къыдехъу, пшъериль шъхъаэу «уцыфынэр — цыфхэм шу афэшIэнэр», щытху хэльэу, зэпүү, зэпүчи имыIэу, ильэс 70-м къехъугъэу егъэцакIэ МэшбэшIэ Исхъакъ. Уехъопсэнэу, сэнаущыгъэ ыкIи зэчий дахэкъэ Тхъэр къетагъ, аш ежь игует-


нагъэ-емызэштыжныгъэ ыкIи иофшIекIе зэпүмыу зыхэхжыхэкIе, ышIэрэр, гупшице лъагэр, күштхъэ ишыгъэшхуу къеуу, къэхъу.

ИгушыIэ — чылэпхъэшIу

ИкIэлэцIыкIугъом къыщыкэдзагъэу, гущыэр икIасэу, ныжь-тыжхэм ыкIи янэу зипшиын щымыгъагъэм ягущыэ къедэлукIеу, palorэр ытхъаклумэ ихъэу, плъзыын-гупшисэнэир пасэу ыбгъэгу къыщущыгъагъ. Апэрэ усэр — Теконыгъэм, Хэгъэгу зэошхор зэррахгъэм игушIуагъо къызыщиуагъэр зеусым, іэтэхъуагъ. Янэ ар пистэуми азуу рихыылI, зырэгъаджэм, ыкъо цыкIу иакыл зытефагъэр гуапэ Ѣыхъугъ, «Гъогу маф!» къыригъэкIеу, ныр ышхъашо Iэ шъабэкIе къитеэбагъ.



МэшбэшIэ Исхъакъ



хурэ зэхэугъоегъэ тхыгъэхэр, романэу «Аджал Iуашхъ», мыхэм анамыкI тхылххери къыдэкIыгъэх. ТхакIор мы ильэсийм къызыхъууцээр ильэс 90-рэ хъуяа. Аш ипэгъокIеу хэшпыкIыгъэ усэ-сатыриплхэр тхылтиту хьюу къыдэкIыгъэх.

Сатыриплхэр — тхъальэIу папкIэх

УсекIо Iепэлас, гушхо зыкIоцыль гупшисацкI МэшбэшIэ Исхъакъ. IoфшIеклошхохэу хэгъэгу литературэр зыгъебаинхээм ашыц.

Ипоэзии, ипрози, изэдзэкIыгъэ зефшхъафыбэм къыраполотыкIы. Ахэм укагъаэуши, уягъэлэптынкIе, узэраргъэлтижы, узфагъэсакъыжы, уигугъэ уфа-гъэчэфы, Ioфым уфаузенкIы. ТхакIом исатыриплхэр пюншь, ахэр тхъэлэеу папкIэх. Зэ къапштэхэу узджэкIе, орорэу етлани уалъэлабэ, умышIэрэмкIе гъозаплэ пфэххуу. Уиадыгабзэ идэхэгъэ-лъэшыгъэ мэкIэ-макIэ, игъорыгъоу къыпхэхэе, шур лъэпкым фэзилэжыре тхэкIо цэргиIоу МэшбэшIэ Исхъакъ нэрымыльэту шъхъашэ ор-орэу фэошь:

*Щынаныгъэр лъаплэ,
Ар зыпэсшын щымы.
Гъашэр — намыс, напэ,
Напэри сигъашэ щы.*

Ары, дунэе нэфышхом уцыфэу ушыпсэуныр зымыуасэ щынэп, ау пшыгыупшэ мыхуу-штыр узэрэцIыфыр, аш паекIе гъэпсэфи, зыфэгъэкIуати хэмийтэу, ренэу Ioф зыдепшIэжын, щынаныгъэр хэти зэрилъэкIеу ыгъэдэхэныр, ыэтиниыр ары. Нэхырэе пэпчь ильэкI рихыылIэмэ, ошногум кIэрэ лэжийгэ илэ хъунба?! Арыба щынаныгъэм ищикIагъэри — зэдэлжээ-зэкIэдэлукIыр, фэлэкIырэмкIе хэти къогъанэ имыIэнэ.

Поэзием прозэри къыгууцаагъ: тхакIом ыгу ѢыхъэрэштышIэрэр, нэпльэгъум къыубытэу, гукIе ыпшыжыырэр зэкIе къильтыкIын, тхыгъэн фэягъэ. Романхэу «Агъаэрэм ежэжхэрэр», «Цыфыр тю къэхъурэп», «Нэфшэгъэльо лъагъохэр», «Ильэс фыртынэхэр», «Бэзынько зау», «Шагу хъурай», «Шу ши псын хадз», «Гошэунай», тхылтищ хъурэ хэшүүпкIыгъэ тхыгъэхэр, «Мыжъошхъал», «Гъэрриту», «Хъян-Джэрий», «Рэдэд», «Адыгэхэр», тхылтиту хъурэ эзхэугъоегъэ тхыгъэхэр, «Къохынэлээр», «Айштэ», тхылтищ хъурэ эзхэугъоегъэ тхыгъэхэр, «Джасус», «Рафыгъэхэр», тхыль 16

*Тыгъэр игъорыгъоу
къыкъокIы,
Дунэе теплъэр зэрхъокIы.
Сэри аш шүкIе сыпэгъокIы,
Ар хэтрэ цыфки
мызэгъокIы.*

Шур угу ильэу, ар зэрэпфэлэкIеу блэжээу цыфхэм анэбгъэсныр, нэмийкIхэри шум къыфэгъэшынхэм нахь насып дахэрэ мурад зафэрэ зэрэшь-мырэ усакIом кIегъэтхы. Ауми,

Уахътэр ыкИ тхакIор

ФЭДЭХ



*Шъхъекуцыр мэгъу,
зишэжъэрэп,
Седжэ, седжэ —
сыквишэжъэрэп.
Ioф сшэнэу сыйтысмэ,
мэхъужы,
Сыхъужыгъэу
зыкысщэхъужы.*

*Утысыжы-узыскэ
Гъашэр пфэшущтэп,
Уныбэ изкэ
Пшхыгъэр өшущтэп.*

Уиними, уцыкIуми пфэлъэкырэд дэгъоу пшэу зебгээсэнир къизэрэпшхапэжырэр, Ioфым ишыкIе ошэмэ лахынчэе узэрэмыхъуштыр мы сатырилхэм ашыкIэгээтхыгь.

Ау дунэе нэфир пчагъяэу зэхэл: цыфым гукIе ышыпэу зыжыкырэр, ышэчырэр бэдэд:

*Дунай нэфым,
дунай куупам
Изыкъуалэ синэппэлэгъу.
Джа нэппэлэгъум
ильэгъуалэ
Дэжэ щимыэр сишүлэгъу.*

Сыдрэ милькуи анах льапIэр шулъэгъу къабзээ жы кIи зидэгээжырэр зэрэарыр къышылиагь мы сатырилхэм.

Усэр — тхэтийн льапI. Ар зыхэлэйн Тхээр къизэрэта-гэр нафе, Мэшбэшэ Исхакъ «Адыгэхэр» зыфиорэ закюм нахь ымытхыгагъэми икъущтыгь. Ау тхэклошхом итворчествэ зэфэдэкIе ильэпкь, ихэгээгу гукIе сидигьуи зэрэфаклорэр дэгъу дэдэу къащироитыкIыгь. «Дахэ сидунай» зыфиорэ усэ-орэдри, «Шъэогъур ары...» зыфиору ныбджэгъу-зэфагъэм фэхъэхыгъэри поэзие льэши. Исхакъ усэ сатыр къыркы, усэ зэхэпцээ нэки илэп — ипоэзие ушьагъэ,



цыфиту зэфэдэ хүрэп: зыр акыл закI, гукIэгүш, адэр ышхъэе закуу зэгупшысэрэр:

**Цыфы шхэкыгъэм
Нэкыгъэр ишьогъоп,
Зышо икыгъэм
Рикыгъэр ижьогъоп.**

Цыфхэр яшэнкI, яакылкI, ягъэпсыкIэки зэфэшхъяфых:

**Ежь зыфаер емыломэ,
Емыуагъэр зэхехы.
Зыфиуагъэм умыкюмэ,
Къэбарилбэу зэблехы.**

Цыф шуугуулэр зэрэбэм, ау ахэр зэрэакыл кIэкIхэр, зыфыримыкIэж-тхъамыкIхэр зэрэгээпсыгъэхэр мы сатырхэм ахэтэлъагьо:

**Мээз зэблэкыгъом,
Тыгъэм иплырыгъом
Сиджэгъогуу зэкокы,
Ышхъыи, ыгуу зэокы.**

Усаклом ыгу дунаир къыншкокы, зынэмиси, гу зылъимыти щыIеп:

**Дунаир гъощагъэ,
ЗыдакIорэр тыд?
Аш ильагьо пщаgьо,
Зыфэпщагъор сид? —
къеупчIе тхакIор.**

Ары. Уегупшысэмэ, ежь Цыфэу мы дунэешхор Тхээм лэрыльхъэ къизфишыгъэм ижэпсыкIэ-шыкIэ, изэфэгээ-къэпарыгъэ, иакыл-ушигъэ, игулытэ-гумзэгъагьэ, игукIэгүү бэдэд ялтыгъэр. Цыфы пэпчь а цэ льапIэр къыгъешыпкъэжьэу щыIенэр анах шхъал. Ау шIур зылжэгъяри, лажьэр зытхъурэри ежь цыф цыкIур ары. Акылынчагъэм, мыжьюу бдээрэм узэрэлэпэожырэр ашт къыгурьоргэ:

**Уеонэу къыщыхумэ,
Ышхъэе евфэ.
Темыфэу ушытхумэ,
Щытхъу къельэлүфэ.**

Цыф Iушыр щытхъу фалIеп, акыл пIаакIэр, хэтми, щытхъу кIэнэцI.

Мэшбэшэ Исхакъ исаты-

рилхэр мин пчагъэ хуухэу хэшьыпкIыгъэ тхылпийтү къадэхагъэх. Ахэм уафесакъэу уяджэмэ, убзи, уихабзи, уибзы-хы нафе къынфашыщт. ПсынкIэп уусэклоныр, цыфи, къэхъущти, къэшлэхти, блэкыгъи, непи, неуши гукIе зэбгээзэфэныр. Ау усэн-гупшысэнир льаньо зыфхэхуузымкIэ, гүшүээр — гүшхэхгомыл, фэсакъэу елжэх, исатыр пэпчъкIе цыфыгум льээси. Усаклом ушынекIо шыньпкI, цыфи хуу зышигъом джары тхыль дэгъур зыкIикласэр:

**Бжыы онтэгъур
спшьэбы дэлзэу
Сыпшыгъяау сэкло, сэкло.
Учыфэнчъзу,
Чыфи птэлээу
Тэ уежъага сыгу къисело.**

Тхэнир Ioф къин мыухыж, ауми, ар зынэтэгъу итхагъэу къэххуузым ишшэрэиль зафэу зэшүүхэй:

бай, щыIеныгъэшхом, цыфым, щэлагъэм, ѡшлагъэм, шэлнэгъэм, гупыкI-гүшэгъум, шулъэгъу мыпкIыжым атешыкIыгь. Джары Мэшбашэ итворчествэ псынекIэх къаргъоу, зипсы ѡшшуу псэ зыптыр фэнэкIо зышигъэр. Дэгүүм хета фэмьеер, къырымыллырэр?

Адыгэ ыкIи хэгээгу литератуурэд Мэшбэшэ Исхакъ итхыгъэхэмкIэ ыгъэкIэрэкIагъэх, ыгъебаигъэх. Тхаклом игушхээлэжыгъэ ифэшшошэ уасэ къэралыгъом къыфишигъэ: шүхъафтэн льапIэхэр, ѿтхууцIэхэр къыфагъэшшошагъэх, ахэм анах льагэр, иныр, льапIэр Адыгэим, Къэбертээ-Бэлькъарым ыкIи Къэрэшэ-Щэрдэжэсүм янароднэ тхаклоу зэрэхуузыр ары. Исхакъ ыныбжэ зиккугъэм къыщегъэжьагъэу, уахътэм ымакъэ кIэ-

дэлүкIыныр, зэхишикIыныр, зэрифэшшуашэм тетэу а уахътэм ицыфхэм яшшушаагъэ къыриотыкIыныр зэрэфэукочырэр умыгъашэгъон пльэкырэр.

Мэшбэшэ Исхакъ иллаторурэ IoфшэгъэшхокIэ дунаим щыззэльашагъы, игупсэ, ихэку Адыгэим фэдэ къабзэу Урысы-еми льытэнэгъэ къыщифашы. «Урысыем IoфшэнэмкIэ и Лыкхуузы-зыфиорэ цэ льапIэр къыфагъэшшошагъы. Лъэпкыям аш фэдэ цыфышихоо гээсэгэе ин, тхэкIо-гупшысэклохуу къыззэ-рэхэгъэгъэм адыгэту зиэ пэгч рэгушхо. Исхакъ ихудожественнэ произведениехэр бээ зэфэшхъафхэмкIэ къыдэкIыгъэх. Иусэ гүшүэхэр зэрыль ордхэу «Адыгэхэр», «Дахэ сидунай», «Адыгэ цыер», нэмыкIхэр тыди къышало.

Сатырилхэр пломэ, тхэлэлээу папкIэх, ахэм акыли, гъэсэпэтхыди ахэлъ. Мыхэр адыгэ щыIакIэм икуупIэ къыххэгъэх, тхаклом епэсигьэ жабзээх къакIэрэкIагъэх. Адыгэ дунаир зылжыгъэ, ѿтгээжээгъэ гүшүэ ѿтхууцIэхэр ахэм алтапI, еджэгъошух, гуриошух, шуугъэм, дэхагъэм уфапly, уагъэгүшисэ, уиадыга-бзэ укалгээгушуухы:



**Цыфыр бгъэгушоным
Нахь гушуагьо щыIэп,
Аш уфэгушоным
Ишшу фэди щыIэп.**

Етлани нэмийкI къыпегъахь осаклом:

**Цыф Iуш зыдэс чылэр
Цырлыу...**

Адыгэ лъэпкыям паемэ, зышхъамысъжыре тхэклошхуу, чэчи мафи гупшысэшшуу зылжыгъэр Мэшбэшэ Исхакъ псаунгыгъэ пытэхкIэ Тхээр къетэнэу, ишшу фэбэгъонэу, гъэмин ыгъэшшэнэу тыфэлъало!

МАМЫРЫКЬО Нуриет.



Адыгэ Республикэм и Закон

Адыгэ Республикэм и Законэу «Чыпіэ зыгъэорышіжкынным ехыллагъ» зыфиорэм зэхъокыныгъэхэр фэшыгъэнхэм фэгъэхыгъ

Адыгэ Республикэм и Къэралыгъо Совет — Хасэм 2020-рэ ильэсүм мэкьюогъум и 25-м ыштагъ

А 1-рэ статьяр. Адыгэ Республикэм и Законэу «Чыпіэ зыгъэорышіжкынным ехыллагъ» зыфиорэм зэхъокыныгъэхэр фэшыгъэнхэм фэгъэхыгъ

Адыгэ Республикэм и Законэу 2005-рэ ильэсүм гъэтхапэм и 31-м аштагъеу № 294-р зытетэу «Чыпіэ зыгъэорышіжкынным ехыллагъ» зыфиорэм (Адыгэ Республикэм ихбэзэгъэуцугъэ зэхэуягъэхэр, 2005, № 3, 7; 2006, № 7; 2007, № 3, 7; 2008, № 4; 2009, № 4; 2010, № 2, 5, 8, 12; 2011, № 8, 12; 2012, № 4, 6, 12; 2013, № 4, 7, 12; 2014, № 10; 2015, № 3, 11; 2016, № 2, 8; 2017, № 7, 12; 2018, № 5, 11, 12; 2019, № 4; 2020, № 3) мыш фэдэ зэхъокыныгъэхэр фэшыгъэнхэй:

- 1) я 32-рэ статьям ия 102-рэ Iахъ хэт гүщіэу «мэзихкэ» зыфиорэр гүщіэу «ильэскэ» зыфиорэмкэ зэблэхъуягъенеу;
- 2) я 38-рэ статьям я 71-рэ Iахъыр

хэгъэхъогъенеу ыкчи ар мыш тетэу къэтыгъенеу:

«71. Муниципальнэ образованием илъыкло къулькыу идепутатэу зиполномочиехэр палъе горэкэ зыгъэцакіэрэм муниципальнэ образованием иустав щыгъэнфэгъэ уахтэм фэдизикэ иофшланлэ (илэнатлэ) къыфагъэнэжы, а палъэр мазэмкэ иофшлагъу мэфи 2-м къыщыкэ ыкчи иофшлагъу мэфи 6-м къеху хүүтэп.».

Я 2-рэ статьяр. Мы Законым къуачэ илэ зыхъурэр

Официальнау къызыхаутырэ мафэм щегъэжьагъеу мы Законым къуачэ илэ мэхъу.

Адыгэ Республикэм и Лышъхъэу Къумпыйл Мурат
къ. Мыекъуапэ, бэдээгъум и 6, 2020-рэ ильэс № 35

Адыгэ Республикэм и Закон

Адыгэ Республикэм и Законэу «Чыопс іэзэгъу къэкъуаплэхэм, псауныгъэр зыщаагъэпытэрэ іэзэгъу чыпіэхэм, курортхэм яхыллагъ» зыфиорэм зэхъокыныгъэхэр фэшыгъэнхэм фэгъэхыгъ

Адыгэ Республикэм и Къэралыгъо Совет — Хасэм 2020-рэ ильэсүм мэкьюогъум и 29-м ыштагъ

А 1-рэ статьяр. Адыгэ Республикэм и Законэу «Чыопс іэзэгъу къэкъуаплэхэм, псауныгъэр зыщаагъэпытэрэ іэзэгъу чыпіэхэм, курортхэм яхыллагъ» зыфиорэм зэхъокыныгъэхэр фэшыгъэнхэм фэгъэхыгъ

Адыгэ Республикэм и Законэу 2006-рэ ильэсүм мэкьюогъум и 20-м аштагъеу № 13-р зытетэу «Чыопс іэзэгъу къэкъуаплэхэм, псауныгъэр зыщаагъэпытэрэ іэзэгъу чыпіэхэм, курортхэм яхыллагъ» зыфиорэм (Адыгэ Республикэм ихбэзэгъэуцугъэ зэхэуягъэхэр, 2006, № 6; 2017, № 5) мыш фэдэ зэхъокыныгъэхэр фэшыгъэнхэй:

- 1) я 3-рэ статьям ия 2-рэ Iахъ:
а) ия 2-рэ пункт мыш тетэу къэтыгъенеу;
- 2) псауныгъэр зыщаагъэпытэрэ іэзэплэхэм, республикэ, чыпіэ мэхъанэ зинэ курортхэм ясанитар къэбзэнгъэ къэ-

зыухъумэрэ округхэм ягъунапкъэрэ ярежимрэ ухэсигъэнхэр;»;

- б) я 6-рэ пунктыр хэгъэхъогъэнхеу ыкчи ар мыш тетэу къэтыгъенеу:
- «6) псауныгъэр зыщаагъэпытэрэ іэзэгъу чыпіэхэм, курортхэм яхыллагъ» зыфиорэм зэхъокыныгъэхэр фэшыгъэнхэм фэгъэхыгъ

- 2) я 4-рэ статьям къуачэ имылжъеу лытэгъэнхеу.

Я 2-рэ статьяр. Мы Законым къуачэ илэ зыхъурэр

Официальнау къызыхаутырэ мафэм щегъэжьагъеу мы Законым къуачэ илэ мэхъу.

Адыгэ Республикэм и Лышъхъэу Къумпыйл Мурат
къ. Мыекъуапэ, шышъхъэум и 4, 2020-рэ ильэс № 375

Адыгэ Республикэм Иофшэннымрэ социальна Хэхъоныгъэмрэкэ и Министерствэ и Административнэ регламент зэхъокыныгъэхэр фэшыгъэнхэм ехыллагъ

Къэралыгъо фэло-фашлэу «Социальна фэныкъуагъэхэр яунэхэм ашыфэгъэцэктэгъэнхэр» зыфиорэм изэхэшэнкэ

Адыгэ Республикэм Иофшэннымрэ социальна хэхъоныгъэмрэкэ и Министерствэ и Административнэ регламент зэхъокыныгъэхэр фэшыгъэнхэм ехыллагъ

Адыгэ Республикэм иминистрэхэм я Кабинет 2015-рэ ильэсүм мэльтифэгъум и 9-м шышыгъэ унашьо № 63-р зытетэу «Социальна фэло-фашлэхэр зэрагъэцэктэгъэнхэр шыкіем ехыллагъ» зыфиорэм диштэу гъэпсыжыгъэнхэм фэши унашьо сэшьи:

1. Къэралыгъо, муниципальнэ къэлэцькыу Ыгъыллагъэм сабийхэм зэращалыгъэхэрэм ыкчи къазэращадеклокихэрэм апае ны-тыхэм анахьыбэ дэдэмкэи пкэу атын фаер Адыгэ Республикэм имуниципальнэ образование пэпчкэ зэрагъэнэфэшт шыкіэр гуадзэм диштэу ухэсигъэнхеу.
2. Адыгэ Республикэм иминистрэхэм я Кабинет 2015-рэ ильэсүм тыгъэгъазэм и 1-м шышыгъэ унашьо № 258-р зытетэу «Къэралыгъо, муниципальнэ къэлэцькыу Ыгъыллагъэм сабийхэм зэращалыгъэхэрэм ыкчи къазэращадеклокихэрэм апае ны-тыхэм анахьыбэ дэдэмкэи пкэу атын фаер гъэнэфэгъэнхэм ехыллагъ» зыфиорэм (Адыгэ Республикэм ихбэзэгъэуцугъэ зэхэуягъэхэр, 2015, № 12; 2016, № 7; 2019, № 7) зэхъокыныгъэ фэшыгъэнхеу, а 1-рэ пунктым хэт таблицэр мыш тетэу къэтыгъэнхеу:

Муниципальнэ образование зыфэдэр

Сомэ пчъялъ

- | | |
|---|------|
| 1. Муниципальнэ образованиеу «Къалэу Мыекъуапэ» | 1552 |
| 2. Муниципальнэ образованиеу «Адыгэкъалэ» | 1209 |
| 3. Муниципальнэ образованиеу «Красногвардейскэ районым» | 1440 |
| 4. Муниципальнэ образованиеу «Джеджэ районым» | 1347 |
| 5. Муниципальнэ образованиеу «Теуцожэ районым» | 1295 |
| 6. Муниципальнэ образованиеу «Мыекъопэ районым» | 1293 |
| 7. Муниципальнэ образованиеу «Тэхъутэмъыкье районым» | 1277 |
| 8. Муниципальнэ образованиеу «Кошхэблэ районым» | 1123 |
| 9. Муниципальнэ образованиеу «Шэуджэн районым» | 1010 |
| 3. Официальнау къызыхаутырэ мафэм щегъэжьагъеу мы унашьом къуачэ илэ мэхъу. | |

Адыгэ Республикэм и Премьер-министрэу Александр НАРОЛИН
къ. Мыекъуапэ, бэдээгъум и 30, 2020-рэ ильэс № 144

2. Къэбар-правовой отделым:
— мы унашьор Адыгэ Республикэм Иофшэннымрэ социальна хэхъоныгъэмрэкэ и Министерствэ исайтэрэ Адыгэ Республикэм икъэралыгъо хабзэ игъэцэктэгъэнхэр шыкіем яофициальна Интернет-сайтэрэ аригъэхъанеу;

— къыхаутынам пае гъэзэтхеу «Советскэ Адыгейим», «Адыгэ макъэм», мазэ къэс къыдэктэгъирэ официальна тедээгъюо «Адыгэ Республикэм ихбэзэгъэуцугъэ зэхэуягъэхэр» зыфиорэм алэкингъэхъанеу.

3. Мы унашьор зэрагъэцакіэрэм министрэм игуадзэ гүнэ льифынэу.

4. Официальнау къызыхаутырэ мафэм щегъэжьагъеу мы унашьом къуачэ илэ мэхъу.

**Министрэм иапэрэ гуадзэу
И. В. ШИРИНА**
къ. Мыекъуапэ, шышъхъэум и 18, 2020-рэ ильэс № 193

Европэм изэнэкъокъу

Матвей Сафоновыр тищысэштуу

Урысыем футболымкээ иныбжыкээ хэшүүпкыгъэ командэ Европэм ипэшорыгъэшь зэлукэгъухэм ахэлажье.

Урысыер – Болгариер – 2:0.
Къэлапчъэм іэгуаор дэзыдагъэхэр: Глушенков – 1,
Дивеев – 65.

Джырэ уахтэ пэшорыгъэшь зэлукэгъухэр купхэм ащэкох. Апэр чылгэхэр къэдээыхынхэрээр Европэм икэзүү зэнэкъокъу занкэу хэхъацых. Урысыер Болгарием, Польшем, фэшхъафхэм але ишыгъ, купым теклоныгъэр къышыдхынм пэблагъэ хуугъэ.

Хэгъэгум иныбжыкээ хэшүүпкыгъэ командэ щешэхэрэм ашыцых Краснодар икомандэ щангуягъэх М. Сулаймановыр, И. Игнатьевыр, А. Голубевыр, М. Сафоновыр.

Зыцэ къетуягъэхэр Матвей Сафоновыр нахь къахэдгээцы тшоигъуу, ар къэлэпчъэйт. Матвей ятэ Мыеекъопэ баскетбол ко-

мандэу «Динамо-МГТУ-м» щешэштыгъ. СССР-м спортымкээ имастерэу Сергей Золотцевым къызэриотэжъеу, Матвей икэлэццыкуюгъом къышгэжжэхъеу футбольм пышагъ, къэлэпчъэйтэу зиглас шоигуягъ.

Ильэс 21-рэ зынбж Матвей Сафоновыр клубэу «Краснодар» икэлэпчъэйт, апшъэрэ купым щыкорэ хэгъэгу зэнэкъокъум хэлажъе, спортым щыцэриохэр къыштхуух.

Адыгейим щангуягъэ калэхэр нахьыбэ хуухэу Мыеекъопэ «Зе-



кошныгъэм» аштэхэу 2020-рэ ильэсэм рагъэжъагъ, аш тегъэ-

гушю. Республиком икэлэццыкуюнбжыкээ спорт еджапхэхэм ашагъесагъэхэр «Зэкъошныгъэм», хэгъэгум икомандэ цэрилохэм ашшэхэй нахьыбэрэ тэлэгъухэ тшоигъуу. Тилэс сэнаушыгъэ зыхэль къэлэццыкуюхэр, ныбжыкээхэр. Миранчук зэшхэр Краснодар краим щыцых, Европэм цэрило щихуягъэх. Адыгейим щангуягъэхэр дунаим щызэлъашэнхэ альэкштихэу тэгүгъэ.

Урысыем ихэшүүпкыгъэ ныбжыкээ командэ Іоныгъом и 8-м Польшем иешлахэм алыкэшт. Теклоныгъэр тиньбжыкэхэм къызыдахыкээ, Европэм икэзүү зэнэкъокъу хэлэжжэнхэу фитынгъэ яшт.

Сурэтим итыр: **Матвей Сафоновыр.**

Футбол. Европэм изэлүүгъухэр

Зэкэлъыктоу теклоныгъитуу

Урысыер – Сербиер – 3:1.

Іоныгъом и 3-м Москва Ѣызэдешлагъэх.

Тиешлаклохэу къэлапчъэм іэгуаор дэзыдагъэхэр:
Дзюба – тюгъогогоо, Караваев.

Урысыем футболымкээ ихэшүүпкыгъэ командэ итренер шхьай-Іэу Станислав Черчесовым изэфхэхысъяххэм къашхигъэштигъ тиешлахэм шыкэшлухэм алтыхухээ, гуттынгъэ ахэлэу теклоныгъэм зэрэфхэгъягъэхэр. Зэпахыре узым къыхэхкэу футбольыр зыштогъэшлэгъонхэр стадионным дагъэхъагъэхэр. Арэу щытми, спортым пышагъэхэм ягуфэбенгъэ тиешлахэм алтынэсигъэу С. Черчесовын ылтыгатг.

Зэлукэгъум нэбгырабэ епллыр зыхъукээ, зэнэкъокъур нахь гэшлэгъонхэр стадионым щэкло. Аш фэдэ мэфэ гушуягъохэр шэхэу къытэкштхэу тэгүгъэ.

Европэм ихэгъэхүхэм яхэшүүпкыгъэ командэхэр куп хэхъягъэхэм ахэтхэу пэшорыгъэшь зэлукэгъухэм ахэлэжъагъэх.

KIЭУХХЭР

Исландиер – Англиер – 0:1,
Даниер – Бельгиер – 0:2, Португалиер – Хорватиер – 4:1,
Швециер – Франциер – 0:1,
Азербайджан – Люксембург – 1:2,
Македониер – Армениер – 2:1,
Эстониер – Грузиер – 0:1.

К. Рональдо шагъэп

Македонирем Португалиирем ары нынэп ястадионхэм теклоныгъэр къашызыхыгъэр.

Ешлэкло цэргийоу К. Рональдо Португалиирем икомандэ хэтэу зэнэкъокъум хэлэжжэн ылъэкъы-

гъэп. Бжьэр ылъакъо къызэрэцэхъагъэм къыхэхкэу зэлукэгъум зыфигъехъазырынэу фэгъэхъуягъэп. Стадионым дэсэу зэнэкъокъум еллыгъ.

Ухъумакло зыхъукъокэ...

Венгриер – Урысыер – 2:3
Іоныгъом и 6-м Будапешт Ѣызэдешлагъэх.

Зэлукэгъур тиешлахэм дэгью аублагъ. Венгрием икомандэ иухъумакло хэукунонгъэ зэриширээм Антон Миранчук псынхэу гу льтатагъ. Иэгуаор къытэкхи, хъагъэм дидзагъ. Магомед Оздоевым пчагъэм хицэхъоным фэшлэгэсэнгъэш ин къызыхигъэфагъ.

Ешлэгъум ипычыгъо чанэу хэлэжъагъэх Антон Миранчукре Артем Дзюбэрэ. Ухъумаклохэм іэгуаор къаляхыгъ, къэлапчъэм благъэу екүгъэх. А. Дзюбэ ыпеклэ льымыкуюатэу іэгуаор къызэкидэжэжыгъ. Марио Фернандес чылгээр дэгьюу къызэрэхихыгъем ишүүгъэхэе къэлапчъэм псынхэу дэонэу игъо ифагъ, пчагъэр 3:0.

Тиухъумаклохэм яхэукононгъэхэр Венгрием иешлахэм агъэфедээ, гъогогуитэо тикомандэ икэлапчъэ іэгуаор къыдадзагъ, пчагъэр 2:3.

Урысыем иешлахэм зичээзу зэлукэгъухэм зафагъехъазыры. Очкои 6 тикомандэ ил, апэр чылгээм щы.

Зэфэхьысъижъхэр

Пчагъэр зэфэдэ



«Зэкъошныгъ» Мыеекъуапэ – «Интер» Щэрдэжэскъал – 3:3.

Іоныгъом и 6-м футбол командэхэр Мыеекъуапэ Ѣызэдешлагъэх.

Зыр шуахыгъ

«Ставрополье-2» Ставрополь – «Адыиф-2»

Мыеекъуапэ – 23:21.

Ятлонэрэ шиэгъур

«Ставрополье-2» – «Адыиф-2» – 24:24.

Гандбол командэхэр Іоныгъом и 5-м ыкы и 6-м Ставрополь Ѣызэлукъагъэх.

Гандбол. Суперлигэр

Ешлэгъу мафэхэр зэблахъугъэх

Мыеекъопэ гандбол клубэу «Адыифым» изичээзыу шиэгъухэр зыщыклоцхэ мафэхэр зэблахъугъэх.

Іоныгъом и 5-м «Адыифыр» Краснодар Ѣыуу къылхэнэу Ѣытыгъ чылгээ командэу «Кубань».

– «Кубань» иешлэкли 5 сымаджэ зэрэхъуягъэм къыхэхкэу командаа иешхэхтэхэм шиэгъур нэмыкэ мафэ зэхэтчэнэу зыкытфагъэзагъ, – къытиуягъ клубэу «Адыифым» ишащэу Къудайнэт Мэдхьядэ. – Гүнэгүу краим зэфыицтыкэшлухэр дытилэх, иешлахэм тизэхъобжэу къыхэхкы. Ар къыдэтльти, Краснодар икомандэ ильэу фэдгээцэлгэй.

Тыгээгэзэм и 19-м «АГУ-Адыифыр» «Кубань» ыкэшт, зэнэкъокъур Краснодар Ѣыуу. «Кубань» ишащэхэр клубэу «Адыифым» къыфэрэзэх, «тхашуягъэцэсэу» къыраложыгъ.

«Уфа-Алиса» Уфа Іоныгъом и 11-м Мыеекъуапэ Ѣышлэнэу Ѣытыгъ, ау «Кубань» зэлукэгъухэм ахэлэжжэн эзэримыльэкыицхэу къыхэхкэу зэлукэгъур фэшхъаф мафэ зэхажэнэу зээзэгъыгъ.

Іоныгъом и 16-м «Адыифыр» «Звездам» Звенигород Ѣыуу къэшт. Іоныгъом и 18-м Адыгейим икомандэ Москва Ѣыуу къэшт «Лучым».

Нэклубгъор зыгъехъазырыгъэр ЕМТЫЛН Нурбый.

**Зэхээшагъэр
ыкыи къыдэзыгъэхъэр:**
Адыгэ Республикэ лъэпкэ Йохэмкэ, Іэкыб къэралхэм ашы-псэурэ тильтэпкэгъухэм адьрялэз зэхъынгъэхмкээ Ѣыкыи къэбар жууцэхэй иамалхэмкээ и Комитет
Адрессыр:
ур. Крестьянскэр, 236

Редакциер зыдэшийэр:
385000,
къ. Мыеекъуапэ,
ур. Первомайскэр, 197.

Телефонхэр:
приемнэр:
52-16-79,

**Редакцием авторхэм
къайхыэр А4-кэ заджэхэр тхъапхэу зипчъагъэх 5-м
емыхъухэрэр ары. Сатырхэм азыфагу 1,5-рэ дэлтээ, шрифтээр
12-м нахь цыкуну Ѣытэп. Мы шахъэхэм адимыштэрэ тхыгъэхэр редакцием зэкэгъэлжыхых.**

E-mail: adyvoice@mail.ru

Зыщаушыхъятыгъэр:
**Урысые Федерацием хэутын Йохэмкэ, тел-радиокъэтынхэмкээ Ѣыкыи зэлты-Іэсүкээ амалхэмкээ и Министерствэ и Темир-Кавказ чылгээгээрэшлэг, зэраушыхъятыгъэ номерыр
ПИ №ТУ23-00916**

Зыщыхаутыгъэр
**ОАО-у «Полиграф-ЮГ»,
385000,
**къ. Мыеекъуапэ,
ур. Пионерскэр, 268****

**Зэкэмкыи
пчагъэр
4545
Индексхэр
П 4326
П 3816
Зак. 1627**

**Хэутынм узщы-
кэхтэнэу Ѣыт уахътэр
Сыхъатыр
18.00
Зыщыхаутыгъэхъ-
уахътэр
Сыхъатыр
18.00**

**Редактор
шхъаIэр
Дэрбэ
Т. И.**

**ПшьэдэкIыжъ
зыхъыре
секретарыр
Тхъаркъохъ
А. Н.**